
shivastavarAjaH

शिवस्तवराजः

Document Information



Text title : shivastavarAja

File name : shivastavarAja.itx

Category : shiva, stavarAja

Location : doc_shiva

Transliterated by : NA, Pallasena Narayanaswami

Proofread by : Pallasena Narayanaswami ppnswwami at gmail.com

Latest update : December 27, 2016

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 10, 2021

sanskritdocuments.org



ಶಿವಸ್ತವರಾಜಃ



ಶ್ರೀಗಣೇಶಾಯ ನಮಃ .

ಸೂತ ಉವಾಚ .

ಏಕದಾ ನಾರದೋ ಯೋಗೀ ಪರಾನುಗ್ರಹತತ್ಪರಃ .

ವಿಮತ್ಸರೋ ವೀತರಾಗೋ ಬ್ರಹ್ಮಲೋಕಮುಪಾಯಯೌ .. 1..

ತತ್ರ ದೃಷ್ಟ್ವಾ ಸಮಾಸೀನಂ ವಿಧಾತಾರಂ ಜಗತ್ಪತಿಂ .

ಪ್ರಣಮ್ಯ ಶಿರಸಾ ಭೂಮೌ ಕೃತಾಂಜಲಿರಭಾಷತ .. 2..

ನಾರದ ಉವಾಚ .

ಬ್ರಹ್ಮಂಜಗತ್ಪತೇ ತಾತ ನತೋಽಸ್ಮಿ ತ್ವತ್ಪದಾಂಬುಜಂ .

ಕೃಪಯಾ ಪರಯಾ ದೇವ ಯತ್ಪ್ರಭಾಮಿ ತದುಚ್ಯತಾಂ .. 3..

ಶ್ರುತಿಶಾಸ್ತ್ರಪುರಾಣಾನಿ ತ್ವದಾಸ್ಯಾತ್ಸಂಶ್ರುತಾನಿ ಚ .

ತಥಾಪಿ ಮನ್ಮನೋ ಯಾತಿ ಸಂದೇಹಂ ಮೋಹಕಾರಣಂ .. 4..

ಸರ್ವಮಂತ್ರಾಧಿಕೋ ಮಂತ್ರಃ ಸದಾ ಜಾಪ್ಯಃ ಕ ಉಚ್ಯತೇ .

ಸರ್ವಧ್ಯಾನಾದಿಕಂ ಧ್ಯಾನಂ ಸದಾ ಧ್ಯೇಯಮಿಹಾಸ್ತಿ ಕಿಂ .. 5..

ವೇದೋಪನಿಷದಾಂ ಸಾರಮಾಯುಃಶ್ರೀಜಯವರ್ಧನಂ .

ಮುಕ್ತಿಕಾಂಕ್ಷಾಪರೈರ್ನಿತ್ಯಂ ಕಃ ಸ್ತವಃ ಪಠ್ಯತೇ ಬುದ್ಧಿಃ .. 6..

ಇಮಂ ಮತ್ಸಂಶಯಂ ತಾತ ಸ್ವಂ ಭೇತ್ತಾಸಿ ನ ಕಶ್ಚನ .

ಬ್ರೂಹಿ ಕಾರುಣಯಭಾವೇನ ಮಹ್ಯಂ ಶುಶ್ರೂಷವೇ ಹಿತಂ .. 7..

ಶ್ರುತ್ವಾಽಙ್ಗಜವಚೋ ವೇಧಾ ಹೃದಿ ಹರ್ಷಮುಪಾಗತಃ .

ದೇವದೇವಂ ಶಿವಾಕಾಂತಂ ನತ್ವಾ ಚಾಹ ಮುನೀಶ್ವರಂ .. 8..

ಬ್ರಹ್ಮೋವಾಚ .

ಸಾಧು ಪೃಷ್ಟಂ ಮಹಾಪ್ರಾಜ್ಞ ಲೋಕಾನುಗ್ರಹತತ್ಪರ .

ಸತ್ಸರ್ವಂ ತೇ ಪ್ರವಕ್ಷ್ಯಾಮಿ ಗೋಪನೀಯಂ ಪ್ರಯತ್ನತಃ .. 9..

ಪ್ರಣವಂ ಪೂರ್ವಮುಚ್ಚಾರ್ಯ ನಮಃಶಬ್ದಂ ಸಮುಚ್ಚರೇತ್ .

ಸಚತುರ್ಥೈರ್ಕವಚನಂ ಶಿವಂ ಚೈವ ಸಮುಚ್ಚರೇತ್ .. 10..

ಏಷ ಶೈವೋ ಮಹಾಮಂತ್ರಃ ಷಡ್ವರ್ಣಾಖ್ಯೋ ವಿಮುಕ್ತಿದಃ .

ಸರ್ವಮಂತ್ರಾಧಿಕಃ ಪ್ರೋಕ್ತಃ ಶಿವೇನ ಜ್ಞಾನರೂಪಿಣಾ .. 11..

ಅನೇನ ಮಂತ್ರರಾಜೇನ ನಾಶಯಿತುಂ ನ ಶಕ್ಯತೇ .
 ತಚ್ಚ ಪಾಪಂ ನ ಪಶ್ಯಾಮಿ ಮಾರ್ಗಮಾಣೋಽಪಿ ಸರ್ವದಾ .. 12..
 ಅಯಂ ಸಂಸಾರದಾವಾಗ್ನಿಮೋಹಸಾಗರವಾಡವಃ .
 ತಸ್ಮಾತ್ಪ್ರಯತ್ನತಃ ಪುತ್ರ ಮಂತ್ರೋ ಗ್ರಾಹ್ಯೋ ಮುಮುಕ್ಷುಭಿಃ .. 13..
 ಮಾತೃಪುತ್ರಾದಿಹಾ ಯೋಽಪಿ ವೇದಧರ್ಮವಿವರ್ಜಿತಃ .
 ಸಕೃದುಚ್ಚಾರಣಾದಸ್ಯ ಸಾಯುಜ್ಯಮುಕ್ತಿಮಾಪ್ನುಯಾತ್ .. 14..
 ಕಿಂ ಪುನರ್ವಕ್ಷ್ಯತೇ ಪುತ್ರ ಸ್ವಾಚಾರಪರಿನಿಷ್ಠಿತಃ .
 ಸರ್ವಮಂತ್ರಾನ್ವಿಸೃಜ್ಯ ತ್ವಮಿಮಂ ಮಂತ್ರಂ ಸದಾ ಜಪ .. 15..
 ಧ್ಯಾನಂ ತೇಹಂ ಪ್ರವಕ್ಷ್ಯಾಮಿ ಜ್ಞಾತ್ವಾ ಯನ್ಮುಚ್ಯತೇ ಚಿರಾತ್ .
 ವೇದೋಪನಿಷದೋಕ್ತಂ ಚ ಯೋಗಗಮ್ಯಂ ಸನಾತನಂ .. 16..
 ಇಂದ್ರಿಯಾಣಿ ನಿಯಮ್ಯಾದೌ ಯತವಾಗ್ಯತಮಾನಸಃ .
 ಸ್ವಸ್ತಿಕಾದ್ಯಾಸನಯುತೋ ಹೃದಿ ಧ್ಯಾನಂ ಸಮಾರಭೇತ್ .. 17..
 ನಾಭಿನಾಲಂ ಹೃದಿಸ್ಥಂ ಚ ಪಂಕಜಂ ಪರಿಕಲ್ಪಯೇತ್ .
 ರಕ್ತವರ್ಣಮಷ್ಟದಲಂ ಚಂತ್ರಸೂರ್ಯಾದಿಶೋಭಿತಂ .. 18..
 ಸಮಂತಾತ್ಪಲ್ಪವೃಕ್ಷೇಣ ವೇಷ್ಟಿತಂ ಕಾಂತಿಮತ್ಸದಾ .
 ತನ್ಮಧ್ಯೇ ಶಂಕರಂ ಧ್ಯಾಯೇದ್ದೇವದೈವಂ ಜಗದ್ಗುರುಂ .. 19..
 ಕರ್ಪೂರಸದೃಶಂ ಚಂದಶೇಖರಂ ಶೂಲಪಾಣಿನಂ .
 ತ್ರಿಲೋಚನ ಮಹಾದೇವಂ ದ್ವಿಭುಜಂ ಭಸ್ಮಭೂಷಿತಂ .. 20..
 ಪರಾರ್ಥಭೂಷಣಯುತಂ ಕ್ಷಣನ್ನೂಪುರಮಂಡಿತಂ .
 ಸರತ್ನಮೇಖಲಾಬದ್ಧಕಟಿವಸ್ತ್ರಂ ಸಕುಂಡಲಂ .. 21..
 ನೀಲಕಂಠಂ ಜಟಾವಂತಂ ಸಕಿರೀಟಂ ಸುಶೋಭಿತಂ .
 ಗ್ರೈವೇಯಾದಿಪ್ರಬಂಧತ್ಯಂ ಪಾರ್ವತೀಸಹಿತಂ ಪುರಂ .. 22..
 ಕೃಪಾಲುಂ ಜಗದಾಧಾರಂ ಸ್ತಂದಾದಿಪರಿವೇಷ್ಟಿತಂ .
 ಇಂದ್ರೇಣ ಪೂಜಿತಂ ಯಕ್ಷರಾಜೇನ ವ್ಯಂಜಿತಂ ವಿಭುಂ .. 23..
 ಪ್ರೇತರಾಜಸ್ತುತಂ ನೀರನಾಥೇನ ನಮಿತಂ ಮುಹುಃ .
 ಬ್ರಹ್ಮಣಾ ಗೀಯಮಾನಂ ಚ ವಿಷ್ಣುವಂದ್ಯಂ ಮುನಿಸ್ತುತಂ .. 24..
 ಧ್ಯಾನಮೇತನ್ಮಯಾ ಖ್ಯಾತಂ ಸೂತ ವೇದಾಂತಶೇಖರಂ .
 ಸರ್ವಪಾಪಕ್ಷಯಕರಂ ಜಯಸಂಪತ್ತಿವರ್ಧನಂ .. 25..
 ಅನೇನ ಸದೃಶಂ ತಾತ ನಾಸ್ತಿ ಸಂಸಾರತಾರಕಂ .
 ಸರ್ವಧ್ಯಾನಾದಿಕಂ ಧ್ಯಾನಂ ಗೋಪನೀಯಂ ಸುತ ತ್ವಯಾ .. 26..
 ಕಾಯವಾಜ್ಞಾನಸೋತ್ಥಂ ಯತ್ಪಾಪಮನ್ಯಚ್ಚ ವಿದ್ಯತೇ .
 ತತ್ಸರ್ವಂ ನಾಶಮಾಯಾತಿ ಧ್ಯಾನಾತ್ಸತ್ಯಂ ವಚೋ ಮಮ .. 27..

ವೇದಶಾಸ್ತ್ರಪುರಾಣಾನಿ ಸೇತಿಕಾಸಾನಿ ಯಾನಿ ಚ .
 ಧ್ಯಾನಸ್ಯ ತಾನಿ ಸರ್ವಾಣಿ ಕಲಾಂ ನಾರ್ಹಂತಿ ಷೋಡಶೀಂ .. 28..
 ಪ್ರೇಮ್ನಾ ಕುರು ಮಹಾಭಾಗ ಧ್ಯಾನಮೇತದ್ವಿಮುಕ್ತಿದಂ .
 ಅಥ ತೇ ವಚ್ಚ್ಯಹಂ ಯೋಗಿನ್ ಸ್ತವಂ ಸರ್ವೋತ್ತಮಂ ಚ ಯತ್ .. 29..
 ಬ್ರಹ್ಮಾಸ್ಮೈವ ಋಷಿಃ ಪ್ರೋಕ್ತೋಽನುಷ್ಠುಪ್ ಭಂದಃ ಪ್ರಕೀರ್ತಿತಂ .
 ಶಿವೋ ವೈ ದೈವತಂ ಪ್ರೋಕ್ತಂ ಬೀಜಂ ಮೃತ್ಯುಂಜಯಂ ಮತಂ .. 30..
 ಕೀಲಿಕಂ ನೀಲಕಂಠಶ್ಚ ಶಕ್ತಿಃ ಪ್ರೋಕ್ತಾ ಹರಸ್ತಥಾ .
 ನಿಯೋಗಃ ಸರ್ವಸಿದ್ಧ್ಯರ್ಥಂ ಮುಕ್ತಿಕಾಮಾಯ ವೈ ಮತಃ .. 31..
 ಶಿರಸ್ಯಾಸ್ಯೇ ಹೃದಿ ಪದೇ ಕಟ್ಯಾಂ ಬಾಹ್ಲೋಸ್ತು ವ್ಯಾಪಕೇ .
 ಋಷಯದೀನಿ ಕ್ರಮಾದ್ಯುಂಜೇತ್ಸಾಂಗುಷ್ಠಾಂಗುಲಿಭಿಃ ಸುತ .. 32..
 ಮಂತ್ರನ್ಯಾಸಂ ತತಃ ಕುರ್ಯಾಚ್ಛುಣು ಚೈಕಾಗ್ರಮಾನಸ್ತಃ .
 ಷಡಕ್ಷರಾಣಿ ಯುಂಜೀಯಾದಂಗುಷ್ಠಾದ್ಯಂಗುಲೀಷು ಚ .. 33..
 ಹೃದಯೇ ಚ ಶಿರಸ್ಯೇವ ಶಿಖಾಯಾಂ ಕವಚೇ ಯಥಾ .
 ನೇತ್ರತ್ರಯೇ ತಥಾಸ್ತ್ರೇ ಚ ವರ್ಣಾ ಹೈವಂ ಚ ಷಟ ಕ್ರಮಾತ್ .. 34..
 ನಮಃ ಸ್ವಾಹಾ ವಷಟ್ ಹುಂ ಚ ಸರ್ವೌಷಟ್ ಫಟ್ಮೋ ವದೇತ್ .
 ಮಂತ್ರನ್ಯಾಸಮಿಮಂ ಕೃತ್ವಾ ಸ್ತವನ್ಯಾಮಂ ಸಾಮಾಚರೇತ್ .. 35..
 ಶಿವಂ ಮೃಡಂ ಪಶುಪತಿಂ ಶಂಕರಂ ಚಂದ್ರಶೇಖರಂ .
 ಭವಂ ಚೈವ ಕ್ರಮಾದೇವಮಂಗುಷ್ಠಾದಿಹೃದಾದಿಷು .. 36..
 ಸರ್ವನ್ಯಾಸಾನ್ವಯುಂಜೀತ ಚತುರ್ಥೀಸಹಿತಾನ್ತುತ .
 ನಮೋಯುತಾನ್ನಮಶ್ಚೈವ ಶಿರಸಾದಿಷು ವರ್ಜಯೇತ್ .. 37..
 ಶಿವಂ ಸರ್ವಾತ್ಮಕಂ ಸರ್ವಪತಿಂ ಸರ್ವಜನಪ್ರಿಯಂ .
 ಸರ್ವದುಃಖಹರಂ ಚೈವ ಮೋಹನಂ ಗಿರಿಶಂ ಭಜೇ .. 38..
 ಕಾಮಘ್ನಂ ಕಾಮದಂ ಕಾಂತಂ ಕಾಲಮೃತ್ಯುನಿವರ್ತಕಂ .
 ಕಲಾವಂತಂ ಕಲಾಧೀಶಂ ವಂದೇಹಂ ಗಿರಿಜಾಪತಿಂ .. 39..
 ಪರೇಶಂ ಪರಮಂ ದೇವಂ ಪರಂಬ್ರಹ್ಮ ಪರಾತ್ಪರಂ .
 ಪರಪೀಡಾಹರಂ ನಿತ್ಯಂ ಪ್ರಣಮಾಮಿ ವೃಷಧ್ವಜಂ .. 40..
 ಲೋಕೇಶಂ ಲೋಕವಂದ್ಯಂ ಚ ಲೋಕಕರ್ತಾರಮೀಶ್ವರಂ .
 ಲೋಕಪಾಲಂ ಹರಂ ವಂದೇ ಧೀರಂ ಶಶಿವಿಭೂಷಣಂ .. 41..
 ಶಿವಾಪತಿಂ ಗಿರಿಪತಿಂ ಸರ್ವದೇವಪತಿಂ ವಿಭುಂ .
 ಪ್ರಮಥಾಧಿಪತಿಂ ಸೂಕ್ಷ್ಮಂ ನೌಮ್ಯಹಂ ಶಿಖಿಲೋಚನಂ .. 42..
 ಭೂತೇಶಂ ಭೂತನಾಥಂ ಚ ಭೂತಪ್ರೇತವಿನಾಶನಂ .

ಭೂಧರ ಭೂಪತಿಂ ಶಾಂತಂ ಶೂಲಪಾಣಿಮಹಂ ಭಜೇ .. 43..
ಕೈಲಾಸವಾಸಿನಂ ರೌದ್ರಂ ಘಣಿರಾಜವಿಭೂಷಣಂ .
ಘಣಿಬದ್ಧಜಟಾಜೂಟಂ ಪ್ರಣಮಾಮಿ ಸದಾಶಿವಂ .. 44..
ನೀಲಕಂಠಂ ದಶಭುಜಂ ತ್ರ್ಯಕ್ಷಂ ಧೂಮ್ರವಿಲೋಚನಂ .
ದಿಗಂಬರಂ ದಿಶಾಧೀಶಂ ನಮಾಮಿ ವಿಷಭೂಷಣಂ .. 45..
ಮುಕ್ತೇಶಂ ಮುಕ್ತಿದಂ ಮುಕ್ತಂ ಮುಕ್ತಗಮ್ಯಂ ಸನಾತನಂ .
ಸತ್ಪತಿಂ ನಿರ್ಮಲಂ ಶಂಭುಂ ನತೋಽಸ್ಮಿ ಸಕಲಾರ್ಥದಂ .. 46..
ವಿಶ್ವೇಶಂ ವಿಶ್ವನಾಥಂ ಚ ವಿಶ್ವಪಾಲನತತ್ಪರಂ .
ವಿಶ್ವಮೂರ್ತಿಂ ವಿಶ್ವಹರಂ ಪ್ರಣಮಾಮಿ ಜಟಾಧರಂ .. 47..
ಗಂಗಾಧರಂ ಕಪಾಲಾಕ್ಷಂ ಪಂಚವಕ್ತ್ರಂ ತ್ರಿಲೋಚನಂ .
ವಿದ್ಯುತ್ಕೋಟಿಪ್ರತೀಕಾಶಂ ವಂದಸಹಂ ಪಾರ್ವತಾಪತಿಂ .. 48..
ಸ್ಥಟಿಕಾಭಂ ಜನಾರ್ತಿಘ್ನಂ ದೇವದೇವಮುಮಾಪತಿಂ .
ತ್ರಿಪುರಾರಿಂ ತ್ರಿಲೋಕೇಶಂ ನತೋಽಸ್ಮಿ ಭವತಾರಕಂ .. 49..
ಅವ್ಯಕ್ತಮಕ್ಷರಂ ದಾಂತಂ ಮೋಹನಾಗರತಾರಕಂ .
ಸ್ತುತಿಪ್ರೀಯಂ ಭಕ್ತಿಗಮ್ಯಂ ಸದಾ ವಂದೇ ಹರಿಪ್ರಿಯಂ .. 50..
ಅಮಲಂ ನಿರ್ಮಲಂ ನಾಥಮಪಮೃತ್ಯುಭಯಾಪಹಂ .
ಭೀಮಯುದ್ಧಕರಂ ಭೀಮವರದಂ ತಂ ನತೋಽಸ್ಮ್ಯಹಂ .. 51..
ಹರಿಚಕ್ರಪ್ರದಂ ಯೋಗಿದ್ಧೇಯಮೂರ್ತಿಂ ಸುಮಂಗಲಂ .
ಗಜಚರ್ಮಾಂಬರಧರಂ ಪ್ರಣಮಾಮಿ ವಿಭೂತಿದಂ .. 52..
ಆನಂದಕಾರಿಣಂ ಸೋಮ್ಯಂ ಸುಂದರಂ ಭುವನೇಶ್ವರಂ .
ಕಾಶೀಪ್ರಿಯಂ ಕಾಶಿರಾಜಂ ವರದಂ ಪ್ರಣತೋಽಸ್ಮ್ಯಹಂ .. 53..
ಶ್ಮಶಾನವಸಿನಂ ಭವ್ಯಂ ಗ್ರಹಪೀಡಾವಿನಾಶನಂ .
ಮಹಾಂತಂ ಪ್ರಣವಂ ಯೋಗಂ ಭಜೇಽಹಂ ದೀನರಕ್ಷಕಂ .. 54..
ಜ್ಯೋತಿರ್ಮಯಂ ಜ್ಯೋತಿರೂಪಂ ಚಿತ್ರಕೋಧಂ ತಪಸ್ವಿನಂ .
ಅನಂತಂ ಸ್ವರ್ಗದಂ ಸ್ವರ್ಗಪಾಲಂ ವಂದೇ ನಿರಂಜನಂ .. 55..
ವೇದವೇದ್ಯಂ ಪಾಪಹರಂ ಗುಪ್ತನಾಥಮತೀಂದ್ರಿಯಂ .
ಸತ್ಯಾತ್ಮಕಂ ಸತ್ಯಹರಂ ನಿರೀಹಂ ತಂ ನತೋಽಸ್ಮ್ಯಹಂ .. 56..
ದ್ವೀಪಿಚಮೋತ್ತರೀಯಂ ಚ ಶವಮೂರ್ಧಾವಿಭೂಷಣಂ .
ಅಸ್ಥಿಮಾಲಂ ಶ್ವೇತವರ್ಣಂ ನಮಾಮಿ ಚಂದ್ರಶೇಖರಂ .. 57..
ಶೂಲಿನಂ ಸರ್ವಭೂತಸ್ಥಂ ಭಕ್ತೋದ್ಧರಣಸಂಸ್ಥಿತಂ .
ಲಿಂಗಮೂರ್ತಿ ಸಿದ್ಧಸೇವ್ಯಂ ಸಿದ್ಧಸಿದ್ಧಿಪ್ರದಾಯಕಂ .. 58..
ಅನಾದಿನಿಧನಾಖ್ಯಂ ತಂ ರಾಮಸೇವ್ಯಂ ಜಯಪ್ರದಂ .

ಯೋಧಾದಿಂ ಯಜ್ಞಭೋಕ್ತಾರಂ ವಂದೇ ನಿತ್ಯಂ ಪರಾವರಂ .. 59..
ಅಚಿಂತ್ಯಮಚಲಂ ವಿಷ್ಣುಂ ಮಹಾಭಾಗವತೋತ್ತಮಂ .
ಪರಘ್ನಂ ಪರವೇದ್ಯಂ ಚ ವಂದೇ ವೈಕುಂಠನಾಯಕಂ .. 60..
ಆನಂದಂ ನಿರ್ಭಯಂ ಭಕ್ತವಾಂಚ್ಛಿತಾರ್ಥಪ್ರದಾಯಕಂ .
ಭವಾನೀಪತಿಮಾಚಾರ್ಯಂ ವಂದೇಽಹಂ ನಂದಿಕೇಶ್ವರಂ .. 61..
ಸೋಮಪ್ರಿಯಂ ಸೋಮನಾಥಂ ಯಕ್ಷರಾಜನಿಷೇವಿತಂ .
ಸರ್ವಾಧಾರಂ ಸುವಿಸ್ತಾರಂ ಪ್ರಣಮಾಮಿ ವಿಭೂತಿದಂ .. 62..
ಅನಂತನಾಮಾನಮನಂತರೂಪಮನಾದಿಮಧ್ಯಾಂತಮನಾದಿಸತ್ತ್ವಂ .
ಚಿದ್ರೂಪಮೇಕಂ ಭವನಾಗಸಿಂಹಂ ಭಜಾಮಿ ನಿತ್ಯಂ ಭುವನಾಧಿನಾಥಂ .. 63..
ವೇದೋಪಗೀತಂ ವಿಧುಶೇಖರಂ ಚ ಸುರಾರಿನಾಥಾರ್ಚಿತಪಾದಪದ್ಮಂ .
ಕರ್ಪೂರಗೌರಂ ಭುಜಗೇಂದ್ರಹಾರಂ ಜಾನಾಮಿ ತತ್ತ್ವಂ ಶಿವಮೇವ ನಾನ್ಯಂ .. 64..
ಗಣಾಧಿಣಾಥಂ ಶಿತಿಕಂಠಮಾದ್ಯಂ ತೇಜಸ್ವಿನಂ ಸರ್ವಮನೋಭಿರಾಮಂ .
ಸರ್ವಜ್ಞಮೀಶಂ ಜಗದಾತ್ಮಕಂ ಚ ಪಂಚಾನನಂ ನಿತ್ಯಮಹಂ ನಮಾಮಿ .. 65..
ವಿಶ್ವಸೃಜಂ ನೃತ್ಯಕರಂ ಪ್ರಿಯಂ ತಂ ವಿಶ್ವಾತ್ಮಕಂ ವಿಶ್ವವಿಧೂತಪಾಪಂ .
ಮೃತ್ಯುಂಜಯಂ ಭಾಲವಿಲೋಚನಂ ಚ ಚೇತಃ ಸದಾ ಚಿಂತಯ ದೇವದೇವಂ .. 66..
ಕಪಾಲಿನಂ ಸರ್ಪಕೃತಾವತಂಸಂ ಮನೋವಚೋಗೋಚರಮಂಬುಜಾಕ್ಷಂ .
ಕ್ಷಮಾಂಬುಧಿಂ ದೀನದಯಾಕರಂ ತಂ ನಮಾಮಿ ನಿತ್ಯಂ ಭವರೋಗವೈದ್ಯಂ .. 67..
ಸರ್ವಾಂತರಸ್ಥಂ ಜಗದಾದಿಹೇತುಂ ಕಾಲಜ್ಞಮಾತ್ಮಾನಮನಂತಪಾದಂ .
ಅನಂತಬಾಹೂದರಮಸ್ತಕ್ಶಂ ಲಲಾಟನೇತ್ರಂ ಭಜ ಚಂದ್ರಮೌಲಿಂ .. 68..
ಸರ್ವಪ್ರದಂ ಭಕ್ತಸುಖಾವಹಂ ಚ ಪುಷ್ಪಾಯುಧಾದಿಪ್ರಣತಿಪ್ರಿಯಂ ಚ .
ತ್ರಿಲೋಕನಾಥಂ ಋಣಬಂಧನಾಶಂ ಭಜಸ್ವ ನಿತ್ಯಂ ಪ್ರಣತಾರ್ತಿನಾಶಂ .. 69..
ಆನಂದಮೂರ್ತಿ ಸುಖಕಲ್ಪವೃಕ್ಷಂ ಕುಮಾರನಾಥಂ ವಿದ್ಯುತಪ್ರಪಂಚಂ .
ಯಜ್ಞಾದಿನಾಥಂ ಪರಮಪ್ರಕಾಶಂ ನಮಾಮಿ ವಿಶ್ವಂಭರಮೀಶಿತಾರಂ .. 70..
ಇತ್ಯೇವಂ ಸ್ತವಮಾಖ್ಯಾತಂ ಶಿವಸ್ಯ ಪರಮಾತ್ಮನಃ .
ಪಾಪಕ್ಷಯಕರಂ ಪುತ್ರ ಸಾಯುಜ್ಯಮುಕ್ತಿದಾಯಕಂ .. 71..
ಸರ್ವರೋಗಹರಂ ಮೋಕ್ಷಪ್ರದಂ ಸಿದ್ಧಿಪ್ರದಾಯಕಂ .
ಮಾಂಗಲ್ಯಂ ಭುಕ್ತಿಮುಕ್ತಾದಿಸಾಧನಂ ಜಯವರ್ಧನಂ .. 72..
ಸರ್ವಸ್ತವೋತ್ತಮಂ ವಿದ್ಧಿ ಸರ್ವವೇದಾಂತಶೇಖರಂ .
ಪಠಸ್ವಾನುದಿನಂ ತಾತ ಪ್ರೇಮ್ಣಾ ಭಕ್ತ್ಯಾ ವಿಶುದ್ಧಿಕೃತ್ .. 73..
ಗೋಹಾ ಸ್ತ್ರೀಬಾಲವಿಪ್ರಾದಿಹಂತಾನ್ಯತ್ಪಾಪಕೃತ್ತಥಾ .
ವಿಶ್ವಾಸಧಾತಚಾರೀ ಚ ಖಾದ್ಯಪೇಯಾದಿದೂಷಕಃ .. 74..
ಕೋಟಿಜನ್ಮಾರ್ಜಿತೈಃ ಪಾಪೈರಸಂಖ್ಯಾತ್ಯೈಶ್ಚ ವೇಷ್ಪಿತಃ .

ಅಷ್ಟೋತ್ತರಶತಾತ್ಪಾರಾತ್ ಶುದ್ಧೋ ಭವತಿ ನಿಶ್ಚಿತಂ .. 75..
ಮಹಾರೋಗಯುತೋ ವಾಪಿ ಮೃತ್ಯುಗ್ರಹಯುತಸ್ತಥಾ .
ತ್ರಿಂಶತ್ತದಸ್ಯ ಪಠನಾತ್ಸರ್ವದುಃಖಂ ವಿನಶ್ಯತಿ .. 76..
ರಾಜವಶ್ಯೇ ಸಹಸ್ರಂ ತು ಸ್ತ್ರೀವಶ್ಯೇ ಚ ತದರ್ಧಕಂ .
ಮಿತ್ರವಶ್ಯೇ ಪಂಚಶತಂ ಪಾಠಂ ಕುರ್ಯಾತ್ಸಮಾಹಿತಃ .. 77..
ಲಕ್ಷಪಾರಾಧವೇಚ್ಛೈವ ಶಿವ ಏವ ನ ಸಂಶಯಃ .
ಬಹುನಾ ಕಿಮಿಹೋಕ್ತೇನ ಭಾವನಾಸಿದ್ಧಿದಾಯಕಃ .. 78..
ಪಾರ್ವತ್ಯಾ ಸಹಿತಂ ಗಿರೀಂದ್ರಶಿಖರೇ ಮುಕ್ತಾಮಯೇ ಸುಂದರೇ
ಪೀಠೇ ಸಂಸ್ಥಿನಮಿಂದುಶೇಖರಮಹರ್ನಾಥಾದಿಸಂಸೇವಿತಂ .
ಪಂಚಾಸ್ಯಂ ಘಣಿರಾಜಕಂಕಣಧರಂ ಗಂಗಾಧರಂ ಶೂಲಿನಂ
ತ್ಯಕ್ಷಂ ಪಾಪಹರಂ ನಮಾಮಿ ಸತತಂ ಪದ್ಮಾಸನಸ್ಥಂ ಶಿವಂ .. 79..
ಇತಿ ಶ್ರೀಪದ್ಮಪುರಾಣೇ ಬ್ರಹ್ಮನಾರದಸಂವಾದೇ ಶಿವಸ್ತವರಾಜಃ ಸಂಪೂರ್ಣಃ ..
Proofread by Pallasena Narayanaswami ppswami at gmail.com



shivastavarAjaH

pdf was typeset on June 10, 2021



Please send corrections to sanskrit@cheerful.com

